



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 51/07 – nhar il-Gimgha 29 ta' April 2016 fis-6.00pm

PREŻENTI

PAWLU FARRUGIA
KEITH DARMANIN
FRANCIS AGIUS
LAWRENCE BONAVIA
ISHMAEL DALLI
DORIS VELLA
LUKE GENUIS
TRISTAN MERCIECA
ANTONELLA GALEA

SINDKU
VIĊI SINDKU
KUNSILLIER
KUNSILLIER
KUNSILLIER
KUNSILLIER
KUNSILLIER
AMBAXXATUR VOT16
SEGRETARJU EŻEKUTTIV

Irtira fi 19:00pm

Wasal fi 18:42pm - Irtira fi 20:50pm

Wasal fi 18:30pm

Skuażat

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji - *Inkluz Skeda ta' Pagamenti 38/07*
4. Rapport mill-Kunsillieri
5. Fwejjeg Oħra
6. Għeluq tal-Laqgħa

TALBA

Is-Sindku qal il-talba u ppressieda l-laqgħa.

Il-Kunsillier Lawrence Bonavia talab sospensjoni tal-laqgħa sabiex jirringrazzja kemm lil dawk il-Kunsillieri kollha preżenti u mhux, lir-Raħal ta' Hal Tarxien u liċ-cittadini Tarxiniżi u mhux, li wrew sogħba miegħu u mal-familjari tiegħu għat-telfa tal-għażiż missieru.

Is-Sindku u dawk preżenti rringrazzjawh.

1.

Qari u Approvazzjoni tal-Minuti

- i. Il-Minuti tal-Laqqgħat nru. 48/07 tat-TLIETA 29 ta' Marzu 2016 fis-6.00pm, Nru. 49/07 Straordinarja tat-TLIETA 5 t'April 2016 fl-4:00pm kif ukoll 50/07 Straordinarja tat-Tnejn 28 ta' April 2016 fil-17:00pm ittiegħdu bħala moqrija peress li ġew iċċirkulati minn qabel.
- ii. **Il-Minuti tal-Laqqgħat nru. 48/07 u Nru. 49/07 ġew approvati unanimament filwaqt li l-Minuti nru. 50/07 ġew approvati mis-Sindku u mill-Kunsillieri preżenti għajr mill-Kunsillier Lawrence Bonavia li astjerna peress li kien assenti għal din il-laqqgħa. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.**

Il-Kunsillier Luke Genuis wasal fi 6.30PM

2. Komunikazzjoni mis-Sindku (inkluz korrispondenza)

- | | |
|--|--|
| <p>i. Is-Sindku nforma lill-Kunsill li fil-każ tal-Kuntrattur VELLA GROUP LTD, hekk kif kien rrapurtat fil-laqqgħat preċedenti, jidher li l-avukat tal-Kunsill rnexxielu jgħib xi dokumentazzjoni mingħand dan il-Kuntrattur u dan meta kien mar ikellmu fisem il-Kunsill. Pero kompla jispjega s-Sindku, dawn id-dokumenti għad mhumuex f'idejna għaliex l-Avukat tal-Kunsill kien impenjat f'Guri u għalhekk kien għadu ma ltaqax magħna.</p> | <p>Pendenzi mal-Kuntrattur Vella Group Ltd</p> |
| <p>ii. Is-Sindku nforma lill-Kunsill, li waqt iż-żjara tiegħu flimkien mal-Artist lokali Denis Calleja, fil-Bulgaria waqt it-Tourism Fair, marru tajjeb ħafna. L-Artist Denis Calleja anke ta xi pitturi bħala donazzjoni. Filwaqt li hu kellu laqqgħa mal-Mnistru tat-Turiżmu tal-Bulgaria fejn din min-naħa tagħha wriet ix-xewqa li jsiru skambji ta' gruppi bejn iż-żewġ pajjizi. Is-Sindku qal li ngħatajna rappurtagg tajjeb mil-press Bulgara.</p> | <p>Gemellagg – Veliko Turnovo Bulgaria</p> |
| <p>ii.i Is-Sindku nforma lill-Kunsill li dwar l-Proġett tal-ERDF, saret <i>sight visit</i> minn EU Fund Manager tal-PPCD. Is-Sindku qal li kien hu li ltaqa' magħha u dawwarha kemm fiż-żewġ siti kif ukoll rat il-pannelli nstallati fuq is-saqaf tal-latrina pubblika.</p> | <p>Proġett ERDF 213 – rapport finali</p> |
| <p>ii.ii Sadanittant qal is-Sindku rigward il-vandalizmu li sar fuq il-gazebo, issa jista' jikkonferma li l-persuni li kien sab meta darba mar għall-għarrieda sar jaf min huma dawn iż-żgħazagħ u ser jipproċedi mal-pulizija.</p> | <p>Vandalizmu</p> |
| <p>iii. Rigward it-turf, is-Sindku nforma lill-Kunsill li kien għadu kollox <i>status quo</i>.</p> | <p>Turf tal-ground 5 aside</p> |
| <p>iv. Rigward <i>it-traffic management</i> propost fi Triq Kurunell Mass, il-Kunsillier Luke Genuis qal li din ġiet approvata hekk kif proposta.</p> | <p>Traffic Managment – Triq Kurunell Mass</p> |
| <p>v. Is-Sindku nforma lill-Kunsill li dwar l-<i>embellishment</i> ta' l-area fi Triq Kurunell Mass, jittama li issa għalkemm il-Perit Mintoff m'għadux il-Perit tal-Kunsill xorta jibqa għaddej u jmexxi fuq il-proġetti li beda hu bħala dak iż-żmien il-Perit tal-Kunsill.</p> | <p>Gnien Kurunell Mass</p> |
| <p>v.i Sadanittant qal is-Sindku li l-fondi tal-UIF issa telgħu għal- €12,546.</p> | <p>UIF</p> |
| <p>vi. Is-Sindku Paul Farrugia nforma lill-Kunsill li dwar l-incident li kien seħħ fuq il-Monument tal-Vittmi tal-Gwerra issa sirna nafu min kien il-persuna nvoluta. Dan għaliex wieħed mill-haddiema li għandna assenjati mal-Kunsill qal li hu dejjem kien jaf min hu u saħansitra sehaq li kien diġa għadda d-dettalji lill-Ex Sindku Joseph Abela xhur ilu dakinhar preċiż meta kien seħħ l-incident. Imma l-Ex Sindku kien ħalla kollox għaddej u kulhadd preżenti jaf li anqas biss kien ħalla dettalji fil-Kunsill meta kien</p> | <p>Incident monument – Avukat UNTOURS</p> |

irriżenja. Hadd mill-Kunsillieri ma kien infurmat dwar dan l-aġir tal-Ex Sindku Joseph Abela u kollha tennew li bħala persuni responsabbli mill-fondi pubbliċi mgħoddija lilhom mill-Gvern Ċentrali qatt ma setgħu jaċċettaw dan. Għaldaqstant il-Kunsill kollu unanimament qabel li ladarba sirna nafu min hu dan l-individwu obligati li mmexxu u għalhekk ser ninfurmaw lill-Avukat bid-dettalji kollha.

- vii. Dwar il-meter ta' Ġnien Ovindoli s-Sindku spjega li mar jiċċekja Planning Authority biex jara x'għara minn dan il-COMPLIANCE CERTIFICATE pero s'issa konna għadna ma rċevejniex risposta mingħandhom.

Meter Ġnien
Ovindoli

Il-Kunsillier Ishmael Dalli wasal fi 18:42PM

- viii. Rigward l-każ fejn l-impjegata Isabella Formosa kienet tħallset flus żejda u b'ammissjoni tagħha stess kien sar qbil mal-Ex Sindku Joseph Abela u L-Ex Seg. Eżek. Paul Pace sabiex hija ma tirritorna xejn diment li l-Awdituri ma jindunawx, is-Sindku Paul Farrugia nfurma lill-Kunsill li l-BORD TA' GVERNANZA qed jgħid li dawn il-flus għandhom jiġu rritornati. Is-Sindku kien qal li lest li jiftaħ kawza u l-Kunsill unanimament kien qabel li tintbghatilha ittra li trid tagħmel ftehim legali magħna inkella konna ser nipproċedu bil-Qorti.
- viii.i Sadanittant kompli jispjega s-Sindku li sfortunatament konna għadna ma wasalna imkien ma din l-impjegata anzi kważi kważi pjuttost morna aghar. U dan għall fat li din l-impjegata qegħda tiegħu leave anke meta ma jkunx approvat mis-Seg. Eżek. Din l-impjegata qegħda tagħmel ta' rasha u mhix tagħti każ l-ordnijiet tas-superjuri tagħha. Fuq dan zied is-Sindku, Is-Seg Eżek. għandha laqgħa ma' Direttur Sur Carmel Abela u mal-Asst. Direttur Pio Farrugia.

Każ ta' flus
imħallsa zejda
lill-impjegata
Isabella
Formosa

Il-Kunsillier Lawrence Bonavia rtira mil-laqgħa fis-19:00pm

- ix. Rigward il-proposta ta' Bye Law sabiex l-Kunsill ikun jista' jiġbor flus miġbura mill-attivitajiet u jkun jidhru fil-kotba tal-Kunsill biex b'hekk ikun hemm aktar kontroll, is-Sindku qal li hekk kif kien maqbul ser nimxu fuq byelaws ta' Kunsilli oħra u ser nitkellmu mal-Avukat tal-Kunsill biex naraw kif nistgħu nipproċedu legalment.
- x. Rigward il-barrier għal quddiem il-bieb prinċipali tal-iskola, il-Kunsillier Frans Agius qal li din saret u twaħħlet u s-Surmast bgħat jirringrazzja ħafna lill-Kunsill tal-inizjattiva.
- xi. Is-Sindku Paul Farrugia kkonferma mal-Kunsill li l-isprall fi Triq Żejtun ukoll tlesta u twaħħal.
- xii. Il-Kunsillier Frans Agius nforma lill-Kunsill li rċevejna mingħand it-TCTC, li għas-sajf li ġej ser għal darb'oħra jniedu l-kors tal-IKIDS. Il-Kunsill unanimament qabel li jiġu organizzati dawn il-korsijiet għat-tfal flimkien mat-TCTC.
- xii.i Is-Sindku nforma lill-Kunsill li kien ġie s-Seg. Tal-Kumitat tal-Festa biex applika għal xi permessi għal żmien il-festa. U għaliex Is-Seg. Tal-Kumitat is-Sur Mercieca ntalab iħallas għall-permessi dan ġie b'daqxejn paroli u għadda xi kummenti żejda.
- xii.i Komplu jispjega s-Sindku li ġie spjegat lilu li dan kien qed isir wara dak li kien irrapurtat mill-Viċi Sindku li l-Kappillan kien talab li f'każ li l-Kunsill jagħmel użu mis-sala ta' Dar Nazaret kien ried iħallas, u għaldaqstant il-Kunsill kollu kien unanimament qabel li minn issa 'l-quddiem il-permessi mhux ser jibqgħu jkun ssussidjati imma jrid isir ħlas tal-permess.

BYE Law għir ta'
flus minn
attivitajiet

Barrier quddiem
il-bieb prinċipali
tal-iskola

Sprall fi Triq
Żejtun

TCTC

Flas ta'
Permessi mill-
Kumitat tal-
Festa

- xiv. Is-Sindku nforma lill-Kunsill li l-kuntratt għall-Gbir ta' Skart Riċiklat kien għe ffirmat dakinhar stess tal-laqqgħa. Is-Sindku qal ukoll li f'każ li l-Kunsill ikun irid iżid xi bring in sites dan setgħa jagħmlu bla limitu.
- xiv.i B'rabta ma' dan, is-Seg. Ezek. infurmat lill-Kunsill li kien daħal ilment mingħand resident li joqgħod fi Triq Dun Karm Sant fejn dan kien qed jitlob li l-Bring In Sites li hemm fi Triq Dun Karm Sant jiġu spustjati minn hemm. Dan kien qed jitolbu għaliex il-ħaddiema li kienu qed jaħdmu fis-sit ta' kostruzzjoni biswiethom kienu qed jipparkjaw l-ingenji quddiem dawn il-Bring In Sites bil-konsegwenza li kien qed jostakolaw it-triq u joħolqu inkonvenjent kemm għas-sewwieqa li jkun għaddejjin kif ukoll għall-istess residenti li riedu jidhlu u/jew joħorġu mill-garaxxijiet tagħhom.
- xiv.ii Saret diskussjoni dwar dan u l-Viċi Sindku Keith Darmanin issuggerixxa li dawn l-Bring In Sites jiġu spustjati u jitpoġġew fi Triq Xandru Farrugia f'parti tat-triq fejn għadu mhux mibni. Għe maqbul li s-Sur Darmanin juri lis-Sindku l-post propost u wara mmexxu dawn l-iskips skond il-bżonn.
- xv. Sadanittant qalet is-Seg. Ezek. li b'rabta mas-sit ta' kostruzzjoni li għaddej fi Triq Dun Karm Sant, kienet waslet il-Kunsill email mingħand resident li joqgħod fi Triq Xandru Farrugia li tigi biswiet Triq Dun Karm Sant, fejn dan rraporta li darba fost l-oħrajn kien ċeda l-ħajt mibni mad-dawra tas-sit. Konsegwenza ta' dan kienet ċediet parti mit-triq ta' fejn kien mibni dan iċ-ċint kif ukoll ikollassa xi bini li kien għadu kif imbeni. Kopja tal-email flimkien ma xi ritratti annessi bħala referenza.
- xv.i Saret diskussjoni dwar din l-email u kien hemm qbil unanimu li l-Kunsill ma jistax jagħti garanzija li d-djar li hemm jdawwar dan is-sit huma sikuri. Ir-residenti għandhom jitolbu parir privat mingħand perit tal-fiduċja tagħhom u jmexxu skond il-bżonn.
- xvi. Rigward il-pass ta' fejn l-iskola li l-Ex Sindku Joseph Abela kien qassam lir-residenti tal-akkwata, mingħajr ma' tal-anqas kienu ffirmati minnu sabiex b'hekk ikollhom awtorita', is-Seg. Ezek. qalet li daħal suggeriment mingħand xi residenti li joqgħod fl-akkwata biex jerga jibda jithalla passagg u l-karozzi jkun jistgħu jgħaddu minnhu. Saret diskussjoni dwar dan u kien hemm qbil unanimu li dan ma setax isir għaliex dan il-passagg kien qed jintuza u kienu qed jgħaddu minnu ħafna nies li jieħdu t-tfal l-iskola
- xvii. Is-Seg. Ezek. nformat lill-Kunsill li kienet saret it-talba lit-TM sabiex jindikawlna x'kienu l-ispejjeż li ried jagħmel tajjeb għalihom il-Kunsill, u dan fir-rigward it-talba li kienet saret sabiex issir pedestrian crossing fi Triq San Tumas. Żiedet tgħid is-Seg. Ezek. li ma kienx għad waslet risposta.
- xviii. Rigward l-ittra mit-TM mibgħuta lir-residenti ta' Triq San Frangisk dwar li t-triq tagħhom kienu ser isirulha xi xogħlijiet mill-istess TM, is-Sindku qal li kien għal darb'oħra bgħat reminder tal-ittra li hu kien bgħat lill-Onor. Ministru Joe Mizzi kif ukoll l-ic-Chairman Sur James Piscopo fejn kien reġa talabhom l-bicca l-oħra tat-triq u talab ukoll jekk hux ser isiru s-servizzi. Reġa tehnna s-Sindku li kien għadu bla risposta.
- xix. Is-Sindku Paul Farrugia nforma lill-Kunsill li dwar ix-xogħol maħsub li jsir fi Triq Palma minn TM, qal li reġa kien hemm laqqgħa oħra *on site*. Żied jispjega li huwa ppjanat li sal-Festa M'Annunzjata ma jinbeda xejn u aktarx anqas sal-Festa tal-Madonna tad-Duttrina.
- xix.i Is-Sindku spjega wkoll li oppona li ssir funtana imma minflok isir pedistall u arblu u tittlella l-bandiera. Qal is-Sindku li talab lill-Onor. Silvio Parnis biex bħala l-Aġenzija għar-Riġenerazzjon tas-South jagħmel tajjeb għall-ispejjeż.

Kuntratt Gbir ta'
Skart Riċiklat

Sit ta'
Kostruzzjoni fi
Triq Dun Karm
Sant

Passes fejn l-
iskola

Pedestrian
Crossing Triq
San Tumas

Xogħol mit-TM fi
Triq San
Frangisk

Xogħlijiet minn
TM fi Triq Palma

- xx. Is-Sindku nforma lill-Kunsill li dwar it-talba sabiex issir bozza ġdida fi TRIQ IL-FIERES Kien mar il-Kuntrattur tal-Kunsill fuq il-post biex jara sewwa x'hemm bżonn xi jsir. Bozza ġdida Triq Fieres
- xxi. Il-Kunsillier Luke Genuis qal li ser ikellem lill-Perit responsabbli sabiex jara f'hix waslet il-proposta li ssir traffic management fil-parti tat-Triq ZEJTUN ma' Triq il-KNISJA quddiem l-Ispizerija. Traffic Maangement – Triq Zejtun
- xxii. Is-Seg. Ezek. qalet li kienet ntbgħatet l-ittra lit-TM sabiex sakemm jibda x-xogħol propost fi Triq Palma, jitgħattew it-tabelli kollha li diġa twaħħlu relatati max-xogħol propost pero s'issa kienet għad ma waslitx risposta. Tabelli – Triq Palma
- xxiii. Is-Sindku Paul Farrugia qal li kien cempillu xi ħadd fuq il-Pageant tal-Ġimgħa l-Kbira ta Joseph Abela fejn dan staqsa għaliex il-Kunsill ma taħx permess biex jagħmilha gewwa r-raħal ta' Hal Tarxien bħas-snin l-imghoddija. Kompla s-Sindku jispjega li Dan kollu paroli fieraħ u mhux VERITIER għaliex HADD ma kien ressaq talba lill-Kunsill Lokali għal xi permessi ta' pageant. Pageant – Joseph Abela
- xxiv. Is-Sindku nforma lill-Kunsill li kien għadu ma wasalx l-Audit Report. A/UDIT
- xxiv.i Is-Sindku temm jgħid li jerga jirrepeti dak li kien qal waqt l-ispjega tal-Unaudited Financial Statements li l-Kunsill baqa jagħmel d-dmirijiet tiegħu iżda qata' l-ispejjeż u l-infieq bla rażan u bla bżonn. Saħansitra dan irriżulta li l-Kunsill temm is-sena b'Financial Indicator ta' +33% fejn fis-sena 2014 kien spicċa b'Financial Indicator ta' +6% u dan bi ksur tal-Liġi Finanzjara.
- xxv. Is-Seg. Ezek. infurmat il-Kunsill li d-Dipt. Gvern Lokali kien bgħat żewġ emails waħda dwar il-kundizzjoni ta' Triq Hal LUQA u oħra dwar l-istat tat-Toroq in ġenerali ġewwa Hal Tarxien u xi pjanijiet kellu l-Kunsill sabiex isiru x-xogħlijiet meħtieġa. Emails DLG – Toroq Hal tarxien
- xxv.i Il-Kunsill iddiskuta dawn iż-żewġ emails u ġie deciz li nwiegħbu li Triq Hal Luqa ssir meta jkollna finanzi filwaqt li t-toroq l-oħra hemm il-pjanijiet li joħroġ tender ġdid u jkompli bit-toroq ppjanati fil-kuntratt tal-PPP ladarba jiġu ssetiljati l-pendenzi li għandu l-Kuntrattur.
- xxvi. Is-Seg. Ezek. infurmat lill-Kunsill li d-Dipt. Gvern Lokali kien qed jitlob sabiex il-Kunsilli Lokali juru support waqt il-Jum Internazzjoni ddedikat lil dawk li jbgħatu mill-FIBROMYALGIA u għaldaqstant kienu qed jitolbu li jinxtgħel x'imkien bil-vjola u blue. Ġie deciz li jinxtgħelu l-floodlights ta' quddiem il-Kunsill Lokali. FIBROMYALGIA
- xxv. Is-Seg. Ezek. qalet li kienet waslet ittra l-Kunsill mingħand is-Segretarju f'isem l-Għadqa Kultura u Armar fejn qed jitolbu li fil-jiem tal-Festa Marija Annunzjata ma jintramawx gabbani u stalls fi Triq Annunzjata k/m Triq Paola peress li ser tintrama xi statwa mill-Għadqa tiegħu. Il-Kunsill Lokali unanimament laqa' din it-talba. Talba Għadqa Kultura u Armar sabiex ma jintramawx gabbani fi Triq Annunzjata k/m Triq Paola
- xxvi. Is-Seg. Ezek. qalet li kienet waslet ittra mingħand l-Iskola St Thomas Moore fejn qed jitolbu lill-Kunsill sabiex isiru xi bins fl-inhawi barra l-entratura tal-Iskola kif ukoll forsi l-Kunsill ikunx jista' jisponsorja bins tar-riċiklaġġ ġewwa l-Iskola. Il-Kunsill unanimament qabel li l-bins ta' barra l-Iskola jistgħu jsiru filwaqt li għal bins tar-Riċiklaġġ niktbu lill-GREEN MT sabiex naraw jistawx jisponsorjawnhom huma. Bins
- xxvii. Is-Seg. Ezek. qalet li l-ISCOUTS kienu qed jitolbu l-approvazzjoni tal-Kunsill sabiex tittella' CAR WASH fil-Pjazza tal-Knisja nhar l-14 ta' Mejju 2016. Il-Kunsill qabel unanimament li jingħata l-permess. CAR Wash – Scouts
- xxviii. Il-Kunsillier Frans Agius qal li kien avvicinah resident sabiex ir-Reserved Parking li kellu quddiem ir-residenza tiegħu 28, Il-Kenn Triq il-Karmnu, titneħħa u minflok

tiċkien għal quddiem il-bieb biss. Il-Kunsill qabel unanimament li ssir.

xxix. Is-Seg. Eżek. nformat lill-Kunsill li kienu waslu żewġ konfermi mingħand it-TM għal reserved Parking Bays fit-toroq :-

- 26, Maliangio, Triq il-Fuħħar;
- 298, Carisol, Triq Paola;

xxx. Is-Sindku nforma lill-Kunsill li s-sezzjoni tal-MSD li tiegħu kienet il-manutenzjoni fuq il-BELISHA LIGHTS ser tibda għewwa f'Hal Tarxien fil-bidu ta' Mejju.

Manutenzjoni
Belisha Lights

3. Affarijiet Finanzjarji

• Skeda ta' Pagamenti

Giet imressqa Skeda ta' Pagamenti Nru. 38/07 għall-fatturi ta' April 2016. Din giet approvata b'mod unanimu u giet iffirmata mis-Sindku, mis-Seg. Eżek. u minn żewġ Kunsilliera.

- Is-Seg. Eżek. nformat il-Kunsill li minn l-aħħar Audit reġa' kienet li għad hemm xi cekkijiet tal-Allowance li ma ssarfux mill-Kunsillieri Doris Vella u Lawrence Bonavia. Kif ukoll l-aħħar cekk tal-paga mogħti lill-Ex Impjegata Denise Vella li kienet bi żball reġgħet iddepożitatu fl-Account tal-Kunsill. Il-Kunsill qabel unanimament li dawn il-pagamenti jerġgħu jinħarġu u li jsiru trasferimenti direttament fil-kontijiet bankarji rispettivi tagħhom.

4. Rapport tal-Kunsilliera

Rapport mill-Kunsillier Ismael Dalli

- i.
 - Il-Kunsillier Ismael Dalli qal li qed ikun propost li jsir tip ta' BRING IN SITE tat-tessuti. Saret diskussjoni dwar dan, u gie propost li l-aħjar post li jitpoġġa dan it-tip ta' Bring In site huwa Triq Palma – Il-Kunsill qabel unanimament li jsiru tabelli informativi fuq is-sit.
 - Il-Kunsillier Ismael Dalli ppropona li s-Sibt 7 ta' Mejju bejn id-9:00am u nofsinhar isir il-ġbir tat-tessuti minn quddiem il-Kunsill Lokali. Il-Kunsill qabel unanimament.

Il-Kunsillier Ismael Dalli rtira fi 20:50pm

ii. *Rapport mis-Sindku*

Proġetti Fondi
EU

- Is-Sindku nforma lill-Kunsill li l-ħaddiema li kienu taħt l-iskema tal-Community Work issa ngħatalhom kuntratt indefinit u full time. Dan il-Kuntratt gie spjegat lilhom mill-iSpetturi tal-Aġenzija li taħtha jaqaw. Dakinhar stess il-ħaddiema ffirmaw il-kuntratti rispettivi. Gie spjegat lilhom li jridu jaħdmu t-tmien siegħat u tlett kwarti xogħol kuljum u dan biex fis-sajf ikollhom in-nofs ta' nhari. Is-Sindku zied jgħid li l-inspectors qalulna li rridu nipprovdulhom safety material biex jaħdmu. Is-Sindku qal ukoll li dak kollu neċessarju ser ikun ipprovdut lilhom. Qal ukoll li ser ikellimhom u ser iqassmilhom ix-xogħol u ser javżahom li jridu jagħtu l-ħin tagħhom u jridu jagħmlu dak mistenni minnhom.
- Is-Sindku qal li dwar il-proġetti li kien ppropona b'fondi Ewropej għadda kollox lill-kuntrattur bex jieħu kienet japplika.

iii. *Rapport mill-Viċi Sindku Keith Darmanin*

Il-Viçi Sindku ma kellu xejn x'jirraporta.XEJN

iv. **Rapport mill-Kunsillier Frans Agius**

Il-Kunsillier Frans Agius ma kellu xejn x'jirraporta.XEJN

v. **Rapport mill-Kunsilliera Doris Vella**

- Il-Kunsilliera Doris Vella pprezentat rendikonti għall-ħargiet ta' Marzu u April.
- Il-Kunsilliera Doris Vella pproponiet li torganizza buffet breakfast nhar is-26 ta' Mejju 2016 fil-Vivaldi Hotel. Il-Kunsill qabel unanimament li din l-attività tigi organizzata.

vi. **Rapport mill-Kunsillier Luke Genuis**


Il-Kunsillier Luke Genuis ma kellu xejn x'jirraporta.

5. **Ħwejjeg Ohra**

Il-Kunsill qabel unanimament li l-LAQGHA PUBBLIKA issir nhar l-20 ta' Mejju 2016 6:30PM gewwa l-uffiċċju tal-Kunsill Lokali.

6. **Għeluq tal-laqqgħa**

- Il-laqqgħa ntemmet fi 20:57pm.
- Laqqgħa ohra ser tinzamm nhar l-Erbgħa 18 ta' MEJJU 2016 fis-6:00PM



Kav. Paul Farrugia KLJ CMLJ
Sindku



Sna. Antonella Galea
Seg. Ezek